

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 262 * Date: 12.07.2025, Saturday * Page :04 * Rs. 1.00/- * Annual Rs. 351/-

હવે હું અધિકારીઓ અને કોન્ટ્રાક્ટર્સની પાછળ પડીશ, કોઈને નહીં છોડું: ગડકરી



વડોદરા જિલ્લામાં મહિસાગર નદી પર બનેલો ગંભીરા બ્રિજ દુર્ઘટનામાં બચાવ કામગીરી આજે ત્રીજા દિવસે પણ ચાલુ છે. અત્યારસુધી કુલ ૧૮ લોકોએ જીવ ગુમાવ્યા છે. હજી કેટલાક ગુમ હોવાથી મોતનો આંકડો વધવાની શક્યતા છે. દેશમાં બ્રિજ ધરાશયી થવાની વધતી દુર્ઘટનાને ધ્યાનમાં લેતાં કેન્દ્રીય પરિવહન મંત્રી નીતિન ગડકરીએ આકરૂ વલણ

અપનાવ્યું હોવાની જાહેરાત કરી છે. તેમણે કહ્યું કે, તે નબળી કામગીરી કરનારા અધિકારીઓ અને કોન્ટ્રાક્ટર્સની તપાસ શરૂ કરી છે. જાણી જોઈને ભૂલો કરનારાઓ વિરૂદ્ધ આકરૂ કાર્યવાહી કરવી જોઈએ. નીતિન ગડકરીએ એક મીડિયા ઈન્ટરવ્યુમાં જણાવ્યું હતું કે, અકસ્માત એક અલગ વસ્તુ છે, અને જે કામ કરતી વખતે છેતરપિંડી અને કૌભાંડ આચરે છે, તે અલગ વસ્તુ છે. જો ભૂલ

જાણી-જોઈને ન થઈ હોય તો માફ કરી દેવા જોઈએ, પરંતુ જો જાણી જોઈને ભૂલ કરવામાં આવી હોય તો તેમની વિરૂદ્ધ કાર્યવાહી થવી જોઈએ. માર્ગ પરિવહનના કામકાજના વલણ મુદ્દે ગડકરીએ જણાવ્યું હતું કે, હું કોઈ પ્રકારની ગરબડ (ફોડ) કરનારાઓને ફીટકાર લગાવું છું. માર્ગ બનાવવામાં ભૂલો કરનારાઓને છોડતો નથી. હાલ મારો ટાર્ગેટ આ નિર્ણયો પૂરા

કરવાનો છે. એક હું કોન્ટ્રાક્ટર અને અધિકારીઓની પાછળ લાગીશ. બીજું આ મારા દેશની સંપત્તિ છે તેની સાથે કોઈ સમાધાન નહીં કરીશ. ત્રીજું એક એક રસ્તો મારા ધરની દિવાલ સમાન છે. ચોથું જેટલી ચિંતા મારા ધરની છે, તેટલી જ તે રસ્તાની છે. પાંચમું તેની સાથે કોઈ સમાધાન નહીં કરું. ગત બુધવાર, ૮ જુલાઈ, ૨૦૨૫ના રોજ મહિસાગર નદી પર બનેલો ગંભીરા બ્રિજ

ધરાશયી થતાં અનેક વાહનો નદીમાં પાબક્યા હતાં. મૃતકોનો આંકડો ૧૮ એ પહોંચ્યો છે. બચાવ કામગીરી હજી ચાલુ છે. ઘણા લોકો ગુમ છે. અધિકારીઓએ ગુરૂવારે આ અંગે માહિતી આપી હતી. આ ગંભીરા બ્રિજ ચાર દાયકા (૪૫ વર્ષ) જૂનો હતો. જેનું આયુષ્ય ૧૫ વર્ષનું હતું. તેમજ આ ખખડધ્વજ બ્રિજ અંગે અનેક નાગરિકોએ ફરિયાદો કરી હોવા છતાં સરકાર ઊંધી હતી.

ટેક્સાસના પૂરનો મૃત્યુઆંક વધીને અમેરિકા સાથે મિની ટ્રેડ ડીલ ઘોંચમાં ૧૨૦ : હજારો લોકોએ શ્રદ્ધાંજલિ અર્પી ભારતીય ટીમ ફરી વોશિંગ્ટન જશે

મેરિકાના ટેક્સાસમાં હિલ કાઉન્ટી ખાતે ચોથી જુલાઈના રોજ છેલ્લા પાંચ દાયકાના આવેલા વિનાશક પૂરમાં કમસેકમ ૧૨૦ના મોત થયા છે અને હજી પણ ૧૬૦થી વધુ લોકો ગુમ છે. મૃતકોના માનમાં કેરવિલમાં શ્રદ્ધાંજલિ કાર્યક્રમ યોજાયો હતો અને તેમા હજારો લોકોએ ભાગ લીધો હતો. મૃતકોમાં મૃત્યુ પામેલાઓ પ્રત્યે સંવેદના વ્યક્ત કરવા માટે પ્રમુખ ટ્રમ્પ પણ ટેક્સાસ



આવવાના છે. કેર કાઉન્ટીમાં આવેલા આ પુરમાં કેમ્પ મિસ્ટિકની ૨૭ છોકરીઓ તેના કાઉન્સેલર સાથે તણાઈ ગઈ હોવાનું કહેવાય છે. આ ઉપરાંત આ સિવાય પણ બીજાં પાંચ કેમ્પર અને તેના કાઉન્સેલર મળ્યા નથી. બચાવકર્તાઓએ

લગભગ ૩૦૦થી વધુ લોકોને બચાવ્યા હોવાનું કહેવાય છે, પણ હવે તેઓએ કોઈના જીવિત મળવાની આશા છોડી દીધી છે. કેરવિલે ચર્ચના પાદરી રિકી યુઈટ જણાવ્યું હતું કે લોકો મૃતકો પ્રત્યે અનુકંપા વ્યક્ત કરવા અને તેમને ભાવભરી શ્રદ્ધાંજલિ પાઠવા અહીં આવ્યા છે. તેમણે જણાવ્યું હતું કે આજની રાત બીજી બધી ઘણી રાત કરતાં વધુ દુઃખદાયી છે. આ પહેલા ૧૯૭૬માં ટેક્સાસમાં આવેલા પૂરમાં ૧૪૪ના મોત થયા હતા. આ પૂર કોલોરાડોના બિગ થોમ્પ્સન કેન્યોન ખાતે આવ્યું હતું. અધિકારીઓએ લોકપ્રિય પ્રવાસન સ્થળ હિલ કાઉન્ટીમાં વધુ કોણકોણ આવ્યું હતું તેની વિગતો માંગી છે.

અમેરિકન પ્રમુખ ડોનાલ્ડ ટ્રમ્પે ૮ જુલાઈની રેડલાઈન પહેલાં સોમવારે જાપાન, દક્ષિણ કોરિયા સહિતના દેશો પર નવા ટેરિફની જાહેરાત કરી ત્યારે માનવામાં આવતું હતું કે, અમેરિકા અને ભારત વચ્ચે મિનિ ટ્રેડ ડીલ થઈ ગઈ છે અને અમેરિકન પ્રમુખ ટ્રમ્પ ગમે તે ઘડીએ તેની જાહેરાત કરી શકે છે. પરંતુ આ વાતને ત્રણ દિવસ થઈ ગયા છતાં ટ્રમ્પે કોઈ જાહેરાત કરી નથી. જેથી અમેરિકા સાથે મિનિ ટ્રેડ ડીલ ઘોંચમાં પડી હોવાની અટકળો થવા લાગી છે. પરિણામે ભારતીય ટીમ ટૂંક સમયમાં ફરી વોશિંગ્ટન જશે. અમેરિકા સાથે દ્વિપક્ષીય વેપાર સોદા માટે વાટાઘાટો કરી રહેલા મુખ્ય વાટાઘાટકાર અને



વાણિજ્ય વિભાગમાં વિશેષ સચિવ રાજેશ અગ્રવાલે ગુરૂવારે જણાવ્યું કે, અમેરિકા સાથે વેપાર સમજૂતીને વાતચીત મારફત અંતિમરૂપ આપવાનો પ્રયાસ થઈ રહ્યો છે. આ સમજૂતીનો પહેલો તબક્કો આ વર્ષે સપ્ટેમ્બર-ઓક્ટોબર સુધીમાં પૂરો કરવાનું

રહ્યું છે. ન્યૂઝીલેન્ડ સાથે પણ વાતચીત કરી રહ્યા છીએ. અમેરિકા સાથે વેપાર કરાર અંગે રાજેશ અગ્રવાલે કહ્યું કે, ભારતની નિકાસ અને આયાત ૧૧૫૦ અબજ અમેરિકન ડોલરને પાર થઈ ગઈ છે. તેથી લોજિસ્ટિક્સ મહત્વપૂર્ણ છે. આગામી વર્ષમાં વિશ્વ વેપારમાં ભારતની ભાગીદારીને ૧૦ ટકા સુધી વધારવામાં લોજિસ્ટિક્સની ભૂમિકા મહત્વપૂર્ણ રહેશે.

દરમિયાન ભારત અને અમેરિકા વચ્ચે વેપાર સોદા થઈ જાય અને ભારત પર ઓછો ટેરિફ લાગુ થાય તો સેમસંગ તેના સ્માર્ટફોન ઉત્પાદનનો એક ભાગ વિયેતનામથી ભારત શિફ્ટ કરવા માટે તૈયાર છે. તેનાથી દુનિયાની સૌથી મોટી સ્માર્ટફોન ઉત્પાદક કંપની સેમસંગ ભારતને અમેરિકન બજાર માટે સ્માર્ટફોન બનાવવાનું મુખ્ય કેન્દ્ર બનાવી શકે છે. સેમસંગના વૈશ્વિક પ્રમુખ અને મોબાઈલ એક્સપિરિયન્સ ડિવિઝનના ચીફ ઓપરેટિંગ ઓફિસર વોન-જૂન ચોઈએ કહ્યું કે, કંપનીએ અમેરિકામાં ટેરિફ અંગે અનિશ્ચિતતાને જોતા દુનિયાના અનેક દેશોમાં ઉત્પાદનની તૈયારી કરી છે. અમેરિકા માટેના સ્માર્ટફોનનું ઉત્પાદન ભારત સહિત અનેક કેસ્ટરીઓમાં કરવા માટે તૈયાર છીએ.

લાલસાગરમાં હુતી વિદ્રોહીઓની રંજાળ, એક અઠવાડિયામાં બે જહાજ ડૂબાડી દીધા



અમેરિકા ભલે હુતીઓ પર લાલ આંબ બતાવતું હોય કે ઈઝરાયેલ કાર્યવાહી કરતું હોય પરંતુ યમનના હુતી વિદ્રોહીઓની લાલસાગરમાં રંજાળ યથાવત રહી છે. હુતીઓએ લાલસાગરમાં માલ વાહક જહાજ પર હુમલો કરીને ડૂબાડી દીધું છે. યુરોપિય નૌસૈનિક મિશનના જણાવ્યા અનુસાર હુતી હુમલા પછી ચાલકદળના ૬ સદસ્યોને બચાવી લેવાયા છે જ્યારે કમસેકમ ૩ના મૃત્યુ થયા છે. ગ્રીસ દ્વારા સંચાલિત લાઈબેરિયાઈ ઝંડાવાળા ઈર્નિટી સી જહાજ પર ચાલકદળના ૨૫ લોકો સવારી કરતા હતા. માલવાહક જહાજ લાલસાગરમાંથી પસાર

થઈ રહ્યું હતું ત્યારે હુતી વિદ્રોહીઓએ નાની હોડીઓમાંથી નાના રોકેટ અને પ્રોપેલ્ડ ગ્રેનેડ વડે જહાજ પર હુમલો કર્યો હતો. આ હુમલામાં જહાજને ભારે નુકસાન થયું હતું. યુકે મેરીટાઈમ ટ્રેડ ઓપરેશન્સ એજન્સી અનુસાર ઈઝરાયેલ જઈ રહેલા આ જહાજ પર હુમલો ક્લાકો સુધી સતત ચાલતો રહ્યો હતો. હુતીઓએ જહાજને દરિયામાં ડૂબાડી દીધાનો વીડિયો પણ બહાર પાડ્યો છે. યમનના અમેરિકા દુતાવાસની માહિતી અનુસાર હુતીઓએ ચાલકદળના અનેક સદસ્યોનું અપહરણ કર્યું છે. ફિલીપાઈન્સના અધિકારીઓના જણાવ્યા અનુસાર ચાલકદળના

૨૧ મેમ્બર પોતાના દેશના છે. એક રશિયન નાગરિક ગંભીર રીતે ઘાયલ થતા તેનો પગ કપાઈ ગયો છે. એક જ સમાહમાં લાલસાગરમાં જહાજ પર હુતી વિદ્રોહીઓ દ્વારા કરવામાં આવેલો બીજો હુમલો છે. અગાઉ લાઈબેરિયાના ફલેગવાળા અને ગ્રીસ દ્વારા સંચાલિત માલવાહક જહાજ મેજિક સીડ પર મિસાઈલો અને ડ્રોનથી હુમલો કર્યો હતો. હુતીઓએ ઘાવો કર્યો હતો કે આ જહાજ પેલેસ્ટાઈનના બંદરગાહમાં પ્રવેશ પ્રતિબંધનું ઉલ્લંઘન કર્યું હતું. હુતીઓએ વીડિયો ફૂટેજ બહાર પાડ્યા છે જેમાં હથિયારધારી લોકો જહાજ પર ચડીને વિસ્ફોટકો ફેંકતા જણાતા હતા.

ભરૂચના કોંઢ ગામ નજીક લોહી લુહાણ હાલતમાં મહિલાનો મૃતદેહ મળ્યો, પોલીસની ટીમ ઘટનાસ્થળે પહોંચી

ભરૂચ જિલ્લાના કોંઢ ગામ નજીક મહિલાનો મૃતદેહ મળતા ભારે ચકચાર મચી છે. સિલુડી ગામ તરફ જવાના રોડ પર આવેલાં એક નાળા નીચથી મહિલાનો લોહી લુહાણ હાલતમાં મૃતદેહ મળ્યો હતો. મૃતકના ગળાના ભાગે તીક્ષ્ણ હથિયારના ઘા માર્યાના નિશાન જોવા મળ્યો છે. આ ઘટનાની જાણ થતા વાલિયા પોલીસની ટીમ ઘટનાસ્થળે પહોંચીને તપાસ હાથ ધરી છે.

મળતી માહિતી અનુસાર, નાળા નીચથી અજાણી મહિલાનો મૃતદેહ મળતા તર્ક-વિતર્ક સર્જાયા છે. હાલ પોલીસે મૃતદેહ પર કબજો મેળવીને પોસ્ટમોર્ટમ માટે હોસ્પિટલમાં મોકલ્યો છે. મહિલાની હત્યા કરાઈ હોવાની પ્રાથમિક માહિતી મળી છે. ગળાના ભાગે હથિયારના ઘા માર્યા હોય તેવા નિશાન જોવા મળ્યા છે. પોલીસે અલગ-અલગ ટીમ બનાવીને મહિલાની ઓળખ મેળવવાની કામગીરી શરૂ કરી છે. આ ઉપરાંત મૃતક મહિલા અંગે માહિતી મળે તો પોલીસ સ્ટેશનનો સંપર્ક કરવા સૂચના આપી છે.

ભરૂચ જિલ્લામાં પાદરા તાલુકામાં મુજપુર અને આણંદ જિલ્લામાં આંકલાવ તાલુકાના ગંભીરાને જોડતા મહી નદી પરના બ્રિજનો બુધવારે સવારે ત્રીજાથી ચોથા પીલર વચ્ચેનો સ્થામ અચાનક તૂટી પડવાની ઘટનામાં કુલ મૃત્યુઆંક ૧૮ થયો છે. આજે દહીવણ ગામના નરેન્દ્રસિંહ રતનસિંહ પરમાર સયાજી હોસ્પિટલમાં સારવાર દરમિયાન મોત નીપજ્યું હતું. દુર્ઘટનાના દિવસે ૧૩ના મૃતદેહો મળ્યા બાદ ગુરૂવારે વધુ પાંચના મૃતદેહો બચાવ એજન્સી દ્વારા તપાસ દરમિયાન મળ્યા હતાં. હજી પણ બે મૃતદેહો ગુમ છે જેની શોધખોળ ચાલી રહી છે. મહી નદી પરના બ્રિજની દુર્ઘટના બાદ ગુરૂવારે આખો દિવસ બચાવ કામગીરી ચાલી હતી અને રાત્રે પણ ફ્લડ લાઈટના અજવાળે નદીમાંથી વાહનો બહાર ખેંચવા તેમજ ડુબેલી વ્યક્તિઓની શોધખોળ માટેની કામગીરી હાથ ધરાઈ હતી. રાહત અને બચાવ કામગીરી વચ્ચે મૃત્યુઆંક વધીને હવે ૧૮ થયો છે. એન.ટી.આર.એફની ટીમ દ્વારા આજે વહેલી સવારે હાથ ધરાયેલા સર્વ ઓપરેશન દરમિયાન વધુ ત્રણ મૃતદેહો મળી આવ્યા છે. જેમાંથી બે મૃતદેહ બ્રિજ નજીકથી જ્યારે એક ડબકા ગામે નદીના વહેણમાંથી મળ્યો હતો. મહી નદીમાં એન.ટી.આર.એફ, એસ.ટી.આર.એફ, ફાયર બ્રિગેડ સહિત ૧૦થી વધુ એજન્સીઓની ટીમો બચાવ અને રાહત કાર્યમાં જોડાયેલી છે. આ દુર્ઘટનામાં આણંદ, પંચમહાલ અને ભરૂચ જિલ્લાના કુલ બે વ્યક્તિઓનો હજી કોઈ પત્તો મળ્યો નથી.

લાક્ષ્ય છે. આ પહેલાં બંને દેશ વચગાળાની વેપાર સમજૂતી (મિનિ ટ્રેડ ડીલ)ને અંતિમરૂપ આપવાનો પ્રયત્ન કરી રહ્યા છે. આ માટે ભારતીય ટીમ ફરી એક વખત ટૂંક સમયમાં વોશિંગ્ટન જવા રવાના થશે. ભારતે અત્યાર સુધીમાં ૨૬ દેશો સાથે ૧૪થી વધુ મુક્ત વેપાર સમજૂતી (એફટીએ) લાગુ કરી છે. ભારત હવે વિકસિત બજારો સાથે જોડાઈ રહ્યું છે. આપણે તાજેતરમાં જ બ્રિટન, ઓસ્ટ્રેલિયા, સંયુક્ત આરબ અમિરાત સાથે સમજૂતી કરી છે. આપણે યુરોપીયન સંઘ સાથે વાતચીતના આગળના તબક્કામાં છીએ. આપણે અમેરિકા સાથે પણ સમજૂતી પર વાતચીત કરીને તેને અંતિમરૂપ આપવાનો પ્રયત્ન કરી રહ્યા છીએ. તેમણે ઉમેર્યું કે, ભારત, ચીલી અને પેરુ સહિત લેટિન અમેરિકન દેશો સાથે પણ વેપાર સમજૂતી પર વાતચીત કરી

ગંભીરા બ્રિજ દુર્ઘટના: હજી પણ ગુમ બે લોકોને શોધવા રેસ્ક્યૂ ઓપરેશન

વડોદરા જિલ્લામાં પાદરા તાલુકામાં મુજપુર અને આણંદ જિલ્લામાં આંકલાવ તાલુકાના ગંભીરાને જોડતા મહી નદી પરના બ્રિજનો બુધવારે સવારે ત્રીજાથી ચોથા પીલર વચ્ચેનો સ્થામ અચાનક તૂટી પડવાની ઘટનામાં કુલ મૃત્યુઆંક ૧૮ થયો છે. આજે દહીવણ ગામના નરેન્દ્રસિંહ રતનસિંહ પરમાર સયાજી હોસ્પિટલમાં સારવાર દરમિયાન મોત નીપજ્યું હતું. દુર્ઘટનાના દિવસે ૧૩ના મૃતદેહો મળ્યા બાદ ગુરૂવારે વધુ પાંચના મૃતદેહો બચાવ એજન્સી દ્વારા તપાસ દરમિયાન મળ્યા હતાં. હજી પણ બે મૃતદેહો ગુમ છે જેની શોધખોળ ચાલી રહી છે. મહી નદી પરના બ્રિજની દુર્ઘટના બાદ ગુરૂવારે આખો દિવસ બચાવ કામગીરી ચાલી હતી અને રાત્રે પણ ફ્લડ લાઈટના અજવાળે નદીમાંથી વાહનો બહાર ખેંચવા તેમજ ડુબેલી વ્યક્તિઓની શોધખોળ માટેની કામગીરી હાથ ધરાઈ હતી. રાહત અને બચાવ કામગીરી વચ્ચે મૃત્યુઆંક વધીને હવે ૧૮ થયો છે. એન.ટી.આર.એફની ટીમ દ્વારા આજે વહેલી સવારે હાથ ધરાયેલા સર્વ ઓપરેશન દરમિયાન વધુ ત્રણ મૃતદેહો મળી આવ્યા છે. જેમાંથી બે મૃતદેહ બ્રિજ નજીકથી જ્યારે એક ડબકા ગામે નદીના વહેણમાંથી મળ્યો હતો. મહી નદીમાં એન.ટી.આર.એફ, એસ.ટી.આર.એફ, ફાયર બ્રિગેડ સહિત ૧૦થી વધુ એજન્સીઓની ટીમો બચાવ અને રાહત કાર્યમાં જોડાયેલી છે. આ દુર્ઘટનામાં આણંદ, પંચમહાલ અને ભરૂચ જિલ્લાના કુલ બે વ્યક્તિઓનો હજી કોઈ પત્તો મળ્યો નથી.



તંત્રી લેખ.....

કોપર પર ૫૦ ટકા ટેરિફથી ભારતીય કંપનીઓ પર ખાસ અસર થશે નહીં

કોપરની આયાત પર ૫૦ ટકા ડ્યૂટી લાગુ કરવાની અમેરિકન પ્રમુખ ડોનાલ્ડ ટ્રમ્પની જાહેરાતની ભારત પર કોઈ મોટી અસર નહીં પડવાનો મત વ્યક્ત કરવામાં આઆવી રહ્યો છે. અમેરિકા ખાતે ભારતની કોપરની નિકાસ બહુ ઓછી માત્રામાં થતી હોવાનું વાણિજ્ય મંત્રાલયના સુત્રોએ જણાવ્યું હતું. દેશની સૌથી મોટી કોપર ઉત્પાદક કંપની અમેરિકા ખાતે તાંબાની નિકાસ કરતી નથી. ઘરઆંગણે જ કોપરની પૂરતી માગ હોવાથી અમારે નિકાસ કરવાની ખાસ આવશ્યકતા રહેતી નથી એમ સદર કંપનીના સુત્રોએ જણાવ્યું હતું. અમેરિકા ખાતે ભારતની કોપરની નિકાસ આંક ઘણો જ સામાન્ય રહ્યો છે. ૨૦૨૪માં ૧૩૦૦૩ ટન અને ૨૦૨૫ના પ્રથમ છ મહિનામાં ૩૫૫૪ ટનની અમેરિકા ખાતે નિકાસ થઈ હતી. કોપરનો ઉપયોગ મોટેભાગે વાયર, વીજ મોટર્સ, કેબલ્સ, વાસણ તથા પાવર ટ્રાન્સફોર્મર્સ બનાવવામાં થાય છે. ઘરઆંગણે વીજ વાહનો તથા રિન્યુએબલ ઊર્જા પર સરકાર ખાસ ભાર આપી રહી હોવાને કારણે પણ કોપરની માગ છેલ્લા કેટલાક વખતથી મજબૂત જોવા મળી રહી છે. એક અંદાજ પ્રમાણે ઘરઆંગણે તાંબાનો વાર્ષિક વપરાશ વીસ લાખ ટન જેટલો છે. ઊંચી માગને કારણે ઘરઆંગણે જ કોપરની અછતનો સામનો કરવો પડી રહ્યો છે. નાણાં વર્ષ ૨૦૨૫માં ભારતે ૧૧ અબજ ડોલરના તાંબાની આયાત કરવી પડી હતી. ૨૦૩૦ સુધીમાં દેશમાં કપાસની આવશ્યકતા હાલના સ્તરેથી વધી બમણી રહેવા ધારણાં છે. અમેરિકા દ્વારા કોપર પર ૫૦ ટકા ડ્યૂટી લાગુ કરાતા અમેરિકાના સ્થાનિક વપરાશકારો માટે સ્થિતિ કઠીન બની રહેશે કારણ કે અમેરિકાની તેની આવશ્યકતાના ૫૦ ટકા તાંબુ આયાત કરે છે. અમેરિકાના વપરાશકારો મુખ્યત્વે ચીન, પેરુ તથા કેનેડા ખાતેથી તાંબાની આયાત કરે છે.

સુરતના ઉદ્યોગમાં કેમિકલવાળું પાણી જાહેર રસ્તા પર આવે છે તેના માટે પાલિકા અને જીપીસીબી જવાબદાર : ભાજપ કોર્પોરેટર



સુરતના ઉદ્યોગના વિસ્તારમાં છેલ્લા કેટલાક વર્ષોથી પાલિકાની ડ્રેનેજમાં કેમિકલવાળા પાણી છોડવાની સમસ્યા માઝા મુકી રહી છે. આ સમસ્યા સામે ઉદ્યોગના ધારાસભ્યએ અવાજ ઉઠાવી જીપીસીબીની કામગીરી સામે પ્રશ્નો ઉઠાવ્યા હતા. ત્યારબાદ હવે ઉદ્યોગના વિસ્તારમાં ભાજપના જ કોર્પોરેટરે ઉદ્યોગમાં કેમિકલવાળું પાણી જાહેર રસ્તા પર આવે છે તેના માટે પાલિકા અને જીપીસીબી જવાબદાર હોવાનું જણાવ્યા ઉપરાંત હમા ખોરી કરી છે તેવા કર્મચારી અને અધિકારીઓ સામે કાયદેસરની કાર્યવાહી થાય તેવી માંગણી પણ કરી છે.

સુરતના ઉદ્યોગના વિસ્તારમાં પાલિકાની ડ્રેનેજ અને સ્ટ્રોમ ડ્રેનેજમાં કેમિકલવાળું પાણી આવતું હોવાની અનેક ફરિયાદ છે અને પાલિકાએ સમયાંતરે તપેલા ડાઈગ સીલ કરવા અને ડ્રેનેજ કનેક્શન કાપવા માટેની કામગીરી કરી છે. પરંતુ કાયદામાં છીડા અને હમાખોરી ના કારણે ફરીથી જાહેર રસ્તા અને ડ્રેનેજમાં કેમિકલવાળું પાણી આવવાની ફરિયાદ થઈ હતી. થોડા દિવસ પહેલા ઉદ્યોગના ધારાસભ્ય મનુ પટેલે જીપીસીબીની કામગીરી સામે પ્રશ્ન ઉઠાવવા સાથે જીપીસીબીના અધિકારી ફોન નહીં ઉચકતા હોવાની ફરિયાદ કરી હતી.

તો હવે ઉદ્યોગના વિસ્તારના ભાજપના કોર્પોરેટર અને ટ્રાન્સપોર્ટ કમિટીના અધ્યક્ષ સોમનાથ મરાઠાએ પણ આ સમસ્યા સામે અવાજ ઉઠાવી કહ્યું છે, છેલ્લા ત્રણેક વર્ષથી સુરત પાલિકાની સામાન્ય સભા પક્ષની સંકલન કે અન્ય કોઈ બેઠક હોય તેમાં હું અમારા વિસ્તારમાં તપેલા ડાઈગ કે મીલવાળા કેમિકલવાળું પાણી છોડે છે તે મુદ્દે પ્રશ્ન ઉઠાવતો આવ્યો હતું. આ વિસ્તારમાં ગરીબ અને મધ્યમવર્ગ અને શ્રમજીવી લોકો વસવાટ કરે છે. આ લોકોના વસવાટની નજીક જ કેમિકલવાળા પાણીની સમસ્યા વિકટ બની રહી

વડોદરા કોર્પોરેશનના સફાઈ કામદારો સહિત તમામ કર્મચારીઓ માટે AI બેઝ્ડ હાજરીનો અમલ કરશે

વડોદરા કોર્પોરેશનમાં કર્મચારીઓની હાજરી અંગે વિવાદ વચ્ચે હવે અત્યાધુનિક હાજરી સિસ્ટમનો અમલ શરૂ કરવાની દિશામાં તૈયારીઓ હાથ ધરી છે. જે અંતર્ગત જીએન્સીએ બેઝ્ડ એટેન્ડન્સ (હાજરી) સિસ્ટમ શરૂ કરવા તરફ પગલું ભરવામાં આવ્યું છે. આ માટે ટેન્ડર મંગાવવામાં આવ્યા છે અને તારીખ ૧૪ જુલાઈ સુધી ટેન્ડર ભરી શકાશે. પાલિકામાં કર્મચારીઓની હાજરી અંગે વારંવાર વિવાદ થાય છે. અનેક વખત એવી બાબતો સપાટી પર આવી છે કે, કર્મચારીઓ હાજરી પુરાવીને ઓફિસે હાજર ન હોય અને પોતાના અન્ય અંગત કામમાં વ્યસ્ત હોય. જેને કારણે નાગરિકોના પ્રશ્નો અને ઓફિસ કામને તેની પૂબ ગંભીર અસર થતી હોય છે. ત્યારે હવે અલગ-અલગ તબક્કામાં વિવિધ હાજરી અંગેના અપ્તરાઓ કર્યા બાદ હવે કોર્પોરેશન એઆઈ (જીએન્સીએ) બેઝ્ડ એટેન્ડન્સ (હાજરી) સિસ્ટમ શરૂ કરવાની દિશામાં કાર્યવાહી કરી રહ્યું છે. આ માટે પાલિકાએ ઓનલાઈન ટેન્ડર રજૂ કરી તે માટે ઓફર મંગાવી છે. જેનું બીડ ભરવાની અંતિમ તારીખ ૧૪ જુલાઈ છે. હજી કોઈ પણ ઈજારદારે આમાં હજી રસ દાખવ્યો નથી પરંતુ છેલ્લા દિવસે કેટલા ઈજારદારો આવે છે? તેના પર આ અંગેનો આગામી નિર્ણય લેવાઈ શકે છે. જીએન્સીએ હાજરી અંગે જાણવા મળ્યા પ્રમાણે, હવે જે કર્મચારીનું નોકરીનું જે સ્થળ હશે ત્યાં તે પોતાનો મોબાઈલ લઈને જશે તો જ તેની હાજરી પૂરાશે. એટલે કે, પાલિકાએ પોતાની વિવિધ ક્ષેત્રોની ચોક્કસ જગ્યા મર્યાદામાં આ અંગે લોકેશનના આધારે કર્મચારીની હાજરી ગણાશે. પાલીકાએ આ અંગે આંતરિક તપાસ પણ કરી લીધી છે કે, મોટાભાગના કલાસ વનથી શ્રી (ત્રણ) કલાસ તમામ અધિકારીઓ, કર્મચારીઓ પાસે પોતાના મોબાઈલ છે. જેથી તેઓ મોબાઈલ ફોનના માધ્યમથી, જે એપ ડેવલપ કરવામાં આવશે તેમાં, તે પોતાના નોકરીના સ્થળે આવીને પોતાની હાજરી પુરાવી લેશે. પોતાના નોકરીના લોકેશનના ચોક્કસ પેરાફેરી માટે આવવાની સાથે જ મોબાઈલ ફોનની એપની મદદથી પોતાની એટેન્ડન્સ નિશ્ચિત કરી શકશે. જે કર્મચારીઓ પાસે મોબાઈલ નથી જેમાં ખાસ કરીને વર્ગ ૪ના કર્મચારીઓ પાસે મોબાઈલ ન હોય તેમાં જે તે વિભાગના સુપરવાઈઝર સુપ ફોટોના માધ્યમથી કર્મચારીઓની હાજરી પુરશે. આ અંગે પાલિકા સુત્રો જણાવી રહ્યા છે કે, જો કોઈ અધિકારી કે કર્મચારીનો મોબાઈલ ફોન બગડ્યો હશે તો અધિકારીને વિશેષ સત્તાના આધારે તે જે તે કર્મચારીની હાજરી પૂરી શકશે.

આણંદ કૃષિ યુનિવર્સિટીમાં સરકારી કૃષા નીચે થતા ભ્રષ્ટાચાર અને નાણાંકીય ગેરરીતિઓની ઉચિત તપાસ કરાવવામા આવે

કુલપતિ ડો. કે. બી. કથીરિયા દ્વારા યુનિ નું સુકાન સાંભળવામાં આવ્યું છે ત્યારથી આણંદ કૃષિ યુનિવર્સિટીની શાખ ઉપર અનેક સવાલો ઉભા થયા છે. ઉપરાંત ઝંઝૂંડ રેન્કિંગ માં આણંદ કૃષિ યુનિવર્સિટીએ સતત પીછેહઠ કરેલ છે અને ટ્રેનિંગ રેન્કીંગમાં પણ પહેલા મોખરે રહેતી જે આજે ભ્રષ્ટાચાર અને ગેરરીતિઓનું ઉદાહરણ બની ગઈ છે. ત્યારે સવાલ ઉભો થાય કે રાજ્ય સરકારે ડો કથીરિયા કુલપતિ શા માટે બેસાડ્યા છે. સોલાર રૂફટોપ સીસ્ટમને એક ડેડ-સ્ટોક (નોન-રિકરિંગ) આઈટમ (સાધન) છે. જેને રાજ્ય સરકારની પ્લાન કે નોન-પ્લાન યોજનામાંથી ખરીદવાની થાય. કુલપતિ ડો. કે. બી. કથીરિયાએ વિધાનસભા અને નાણાં મંત્રાલયની મંજૂરી નહીં લીધેલી હોવા છતાં આમ ના કરતા પ્લાન કે નોન-પ્લાન યોજના હેઠળ રિકરિંગ ગ્રાન્ટ નો ઉપયોગ કરીને? કે થી ઠકરોડની સોલાર રૂફટોપ સીસ્ટમ (ઈન્વર્ટર સહિત) સીસ્ટમ ઈન્સ્ટોલ કરાવેલ છે. આમ ડો. કે. બી. કથીરિયા દ્વારા પોતાની સત્તાનો દુર ઉપયોગ અને મોટો ભ્રષ્ટાચાર કરેલ છે. એવા તેમના જ એક અધિકારીએ આક્ષેપો લગાવ્યા છે ત્યારે તે દિશામાં યોગ્ય તપાસ કરવામા આવે. રાજ્યની અન્ય કૃષિ યુનિ જેમકે જુનાગઢ કૃષિ યુનિવર્સિટીમાં સોલાર રૂફટોપ સીસ્ટમ એ ડેડ-સ્ટોક (નોન-રીકરીંગ) હેઠળ રાજ્ય સરકારની મંજૂરી લઈને ખરીદાયેલ છે. જે સાબિત કરે છે કે કુલપતિ ડો. કે. બી. કથીરિયાએ પોતાને મળેલ સત્તાનો ઉપયોગ ભ્રષ્ટાચાર માટે અને પોતાના મળતીયાઓને કોન્ટ્રાક્ટ મળે તે હેતુથી કરેલ છે.

કુલપતિ ડો. કે. બી. કથીરિયાએ પોતે ચાર્જ સાંભળ્યા પછી ગણતરીના મહિનાઓમાં જ પોતાની ઓફિસનું? ૩૫ લાખ કરતા પણ વધુ રકમ ખર્ચી રીનોવેશન કરાવેલ છે અને તેમાં માત્ર ઈન્જીનીયર ડીઝાઈન અને ફર્નિચર પાછળ જે જંગી ખર્ચ ભ્રષ્ટાચારનો સંકેત આપે છે કુલપતિ ડો. કે. બી. કથીરિયાએ પોતાને મળેલ સરકારી અવાસ માં પણ ફર્નિચર, બાંધકામ અને અન્ય તામ જામ પાછળ પણ લાખો રૂપિયાનો

ખર્ચ કરેલ અને અમુક તો યુનિ. ના ગેસ્ટહાઉસના નામે ખરીદીને કુલપતિએ પોતાના નિવાસને સજાવેલ છે, આ લુટો, વાપરો અને મોજ કરોની માનસિકતાનો સંકેત છે. કુલપતિ ડો. કે. બી. કથીરિયા આજ કૃષિ યુનિમાં સંશોધન નિયામક હતા ત્યારે રાસાયણિક ખાતર, બીયારણ અને જંતુનાશક દવાનું ઉત્પાદન કરતી કંપનીઓને લાભ થાય તેવા આયોજનો અને તે મુજબની યુનિ ભલામણો બહાર પાડતા એવા આક્ષેપો થયા છે, ખાનગી કંપનીના ખર્ચે વિદેશ પ્રવાસ કરતા હતા, આમ આ કાર્યકાળમાં પણ ઘણી ગેરરીતી થયેલ છે, જો તેમના એ સમયગાળાની તપાસ કરાવવામાં આવે તો હજી વધુ ભ્રષ્ટાચાર બહાર આવવાની શક્યતા છે. બિયારણની તેમજ દવાની કંપનીઓ સાથેની સાંકડાંક બહાર આવશે. કુલપતિ ડો. કે. બી. કથીરિયાએ દ્વારા તાજેતરમાં ૧૮૦ જેટલી શૈક્ષણિક જગ્યાઓની થનાર ભરતીમાં ખુબ મોટા પાયે ગેરરીતીની દહેશત છે, આ ગેરરીતીને રોકવા માટે સદર ભરતી રાજ્ય સરકાર હસ્તક જીએસ મારફત થાય તેવી વ્યવસ્થા કરવામા આવે. ગુજરાત પ્રદેશ કોંગ્રેસ સમિતિના પ્રવક્તાશ્રી મનહર પટેલ માંગ કરે છે કે છેલ્લા ઘણા વર્ષોથી ગુજરાતની સરકારી કૃષિ યુનિ. ઓ ની શાખ ઉપર સવાલો ઉભા થયા છે, તેના માટે જવાબદાર રાજ્યનો કૃષિ વિભાગ અને કૃષિ યુનિ. ના કુલપતિઓ છે, તેના કારણે કૃષિ સંશોધનની કામગીરીમાં શુન્યાવકાશ જોવા મળી રહ્યો છે, બેરોજગાર કૃષિ સ્નાતકોની સંખ્યા વધી રહી છે તેના માટે કોઈ ચિંતા દેખાતી નથી, રાજ્યની ખેતીના પડકારોના ઉકેલ આપવાની જવાબદારીથી છટકી રહી છે, આવી ગંભીર હાલતમાં રાજ્યની કૃષિ યુનિ. ના કુલપતિઓ ભ્રષ્ટાચાર અને ગેરરીતી આચરવામા રચ્યા પચ્યા છે, માટે જવાબદાર કુલપતિ ડો. કે. બી. કથીરિયા ઉપર થયેલા આક્ષેપો અને કથિત તમામ ભ્રષ્ટાચાર અને ગેરરીતિઓની નિષ્પક્ષ અને ન્યાયી તપાસ કરવામા આવે અને આ તપાસ કૃષિ વિભાગના અધિક મુખ્યસચિવશ્રી ઇશ્વર ડો અંજુ શર્માના વડપણ નીચે કરવામા આવે.

શિશુવિહાર સંસ્થા ના આઘ સ્થાપક શ્રી હીરાબેન ભટ્ટ ની પૂણ્ય સ્મૃતિમાં નેસવડ શાળાની નિવૃત્ત શિક્ષિકાનું સન્માન

ભાવનગર શ્રી ઈન્દ્રબેન માનભાઈ ભટ્ટ પરિવારના આર્થિક સહયોગથી સતત ૨૬ માં વર્ષે યોજાયેલ કન્યા કેળવણી સહાય કાર્યક્રમ અંતર્ગત લોક વિદ્યામંદિર થોરડી માં યોજાયેલ કાર્યક્રમ દરમિયાન ૧૦ લોકશાળા, જેમાં મણાર, આંબલા, વાળુકડ, થોરડી, માયધાર, બેલા, વાળાવડ, બાબાપૂર, પાણીયાળી, લોકશાળા ખડસલી જેવી, સંસ્થાની, ૧૦ તેજસ્વી વિદ્યાર્થીનીઓનું અભિવાદન કરવામાં આવ્યું હતું. જેમાં લોકશાળા ખડસલી માં અભ્યાસ કરેલ. બોરીયા નયનાબેન વિરજભાઈ નું સન્માન કરવામાં આવેલ. જેઓ હાલ ખોડિયાર નગર, નેસવડ પ્રાથમિક શાળા ના નિવૃત્ત શિક્ષક છે. જેઓ ભાવનગર જિલ્લાના શ્રેષ્ઠ શિક્ષક સહિત ગુજરાતમાંથી અનેક સંસ્થા દ્વારા એવોર્ડ પ્રાપ્ત થયેલ છે. અનેક સંસ્થાઓ દ્વારા તેઓનું સન્માન કરવામાં આવ્યું છે. કેટલાંય



શુભેચ્છા પ્રમાણપત્રો તેઓને પ્રાપ્ત થયેલ છે. ૧૯૭૯ માં પૂ. મોરારીબાપુ લોકશાળા ખડસલી સમાજ શિક્ષણ મેળા માં પધારેલ ત્યારે સમગ્ર સંસ્થા દ્વારા આદર્શ વિદ્યાર્થી ના નાતે, નયાનાબેન બોરીયા ના હસ્તે પૂ. મોરારીબાપુ નુ અભિવાદન

મોમેન્ટો આપી સન્માનિત કરવામા આવેલ. ભાવનગરના જાણીતા તબિબત ડોક્ટર રાજવ ઓઝા તથા ઉદ્યોગપતિ શ્રી શબનમહેન કપાસી ના સાનિધ્યમાં યોજાયેલ કાર્યક્રમ પ્રસંગે બહેનો માટે સૌંદર્ય પ્રસાધનની સ્પર્ધા યોજાઈ હતી જેમાં ઉત્તમ નમુના તૈયાર કરનાર ત્રણ શાળાને શ્રી અવનીબેન તથા પ્રીતિબેન દ્વારા અંજન સ્મૃતિ એવોર્ડ થી પુરસ્કૃત કરવામાં આવેલ. ૬૦૦૦૦૦ છ લાખ ની શિષ્યવૃત્તિ પણ ૧૦ સંસ્થાઓ ની કન્યાઓ ને આપવામા આવેલ.

આ પ્રસંગે નઈ તાલીમ ની શાળાઓના સાંસ્કૃતિક વિકાસ માટે ચાર શાળાઓને ૪૮ જોડીમાં વિવિધ પોશાકો પણ આપવામાં આવેલ. શ્રી જતીનભાઈ ભટ્ટ એ દાતા શ્રી હીરાબેન ની સર્જન પ્રવૃત્તિ ની પ્રેરણાત્મક વાત કરી વિદ્યાર્થીની બહેનોને પ્રેરિત કર્યા હતા.

જાપાન દૂર

અમારા પ્રવાસનો આજ છેલ્લો દિવસ હતો. નાસ્તો કર્યા પછી અમે નારા ની એક દિવસની સફર માટે નીકળ્યાં. પ્રથમ સ્ટોપ જાપાનના સૌથી પ્રતિષ્ઠિત અને યુનેસ્કો વર્લ્ડ હેરિટેજ સ્થળોમાંના એક, તોડાઈજી મંદિરની મુલાકાત હતી. તે બુદ્ધ ની મહાન પ્રતિમા માટે જાણીતું છે, જે વૈરોચન બુદ્ધની એક વિશાળ પ્રતિમા છે, જે વિશ્વની સૌથી મોટી કાંસાની પ્રતિમાઓમાંની એક છે. નારા સમયગાળા દરમિયાન ૮ મી સદીમાં પૂર્ણ થયેલ આ મંદિર પરંપરાગત જાપાની સ્થાપત્ય અને બૌદ્ધ કલાનું શ્રેષ્ઠ કૃતિ છે. આ પ્રતિમા લગભગ ૧૫ મીટર (૪૯ ફૂટ) ઊંચી છે અને તેનું વજન આશરે ૫૦૦ ટન છે. મંદિરનો મુખ્ય હોલ, દૈન્યુસુરેન, વિશ્વનો સૌથી મોટો લાકડાનો માળખું છે. તે મૂળ રીતે ઘણો મોટો હતો, પરંતુ પાછલી સદીઓમાં આગ અને ક્ષતિ પછી તેને નાના પાયે ફરીથી બનાવવામાં આવ્યો હતો. તોડાઈજી ઉપર માં પૂર્ણ થયું હતું અને જાપાનના તમામ બૌદ્ધ મંદિરોનું મુખ્ય મંદિર બન્યું હતું. જાપાનમાં બૌદ્ધ ધર્મને એકીકરણ શકિત તરીકે પ્રોત્સાહન આપવા અને રાષ્ટ્રને આપત્તિથી બચાવવા માટે સમ્રાટ શોમુ દ્વારા આ મંદિરનું નિર્માણ કરવામાં આવ્યું હતું. અમે સેંકોડો મુક્ત-ભ્રમણ કરતા હરણ જોયા, જેમને સ્થાનિક શિન્ડો માન્યતાઓ અનુસાર દેવતાઓના પવિત્ર સંદેશવાહક માનવામાં આવે છે અને અશોકસ્તંભ જોયા. સમ્રાટ અશોકને વિશાળ સામ્રાજ્યના કુશળ શાસક તથા બૌદ્ધ ધર્મના પ્રચારક તરીકે ઓળખવામાં આવે છે. જાપાનમાં પણ નાનો અશોક સ્તંભ તેમની યાદમાં બનાવવામાં આવ્યો છે. અમે યોગી રેસ્ટોરન્ટમાં બપોરનું ભોજન કર્યું

બપોરના ભોજન પછી અમે ડોટોનબોરી નજીક કિમોનો પહેરવાનો અનુભવ કર્યો. કિમોનો એક જાપાની ડ્રેસ છે જે સામાન્ય રીતે ખાસ પ્રસંગો માટે પહેરવામાં આવે છે. અમને તે પહેરવાની, ફોટા પાડવાની અને ગરબા કરવાની મજા આવી. યોગી રેસ્ટોરન્ટમાં રાત્રિભોજન પહેલાં અમે



ડોટોનબોરીમાં ફરીથી ખરીદી કરવાનો પણ આનંદ માણ્યો. અમે કાન્સાઈ એરપોર્ટ નજીક સ્ટાર ગેટ હોટેલમાં ચેક ઇન કર્યું. ૧૧ મો દિવસ, નાસ્તો કર્યા પછી એરપોર્ટ જતા પહેલા અમારા પ્રવાસી મિત્રોને સાયોનારા કહેવાનો સમય હતો. બપોરે ૧ વાગ્યે એરપોર્ટ જવા નીકળતા પહેલા અમને સ્ટાર ગેટ હોટેલની આસપાસ ફરવાનો સમય મળ્યો. તે રિંકુ



શહેર સાથે આઉટલેટ્સ સાથે જોડાયેલું હતું. આઉટલેટ અને નજીકના રિંકુ માર્બલ બીચની મુલાકાત લેવાની મજા આવી. અમે ઘણી બધી યાદો સાથે રવાના થયા. અમે અમારા ગ્રુપમાં બધાને ખૂબ યાદ કરીશું. ફ્લેમિન્ગોની ટૂરમાં ફરી જવા માટે અમે તૈયાર છીએ. આભાર ફ્લેમિન્ગો અને આભાર અમારી સફરના સાથીઓ. સાયોનારા ! સપના વિજાપુરા

શ્રી ઔદીચ્ય સહસ્ત્ર ઝાલાવાડી સાડાચારસો બ્રાહ્મણ જ્ઞાતિ (ભાવનગર)

દિલગીરી સાથ જણાવવાનું કે ભાવનગર નિવાસી નાનાલાલ કુંવરજી મહેતા ના મોટા દીકરા જગદીશચંદ્ર નાનાલાલ મહેતા (ઉ. વ. ૮૮) (રીના ટાઈલ્સ વાળા) તા. ૧૦/૭/૨૫ ના રોજ સ્વર્ગવાસ થયેલ છે. તે વિષ્ણુભાઈ મહેતા (પુના), કમલભાઈ મહેતા (ભાવનગર) વસંતબેન જયસુખ લાલ દવે (અમદાવાદ), સ્વ. મધુકાંતાબેન નરહરિ ભાઈ શુકલ (સિહોર), સ્વ. વિમળાબેન જગદીશચંદ્ર દવે (ભાવનગર), સ્વ. અનુબેન સોમેશ્વર ત્રિવેદી (મુબઈ), ભારતીબેન સુરેશભાઈ દવે (જામનગર) ના ભાઈ થાય. તે સ્વ. શાંતિલાલ ધનજી ભાઈ દવે (અમદાવાદ) ના જમાઈ, રવિન્દ્રભાઈ શાંતિલાલ દવે તથા સ્વ. પ્રફુલભાઈ શાંતિલાલ દવે (અમદાવાદ) ના મોટા બનેલી થાય. તથા સ્વ. સમીરભાઈ, સિદ્ધાર્થ (મુન્નો), મમતા, દર્શના, ક્ષમા ના પિતાશ્રી થાય. તથા વિધિબેન સિદ્ધાર્થભાઈ ના સસરા, કિમા, ચાર્મી, શ્રીહરિ ના દાદાજી થાય. તેમની સાદૃડી તા. ૧૨/૭/૨૫ ને શનિવારના રોજ સાંજે ૪/૦૦ થી ૬/૦૦ સુધી x રામવાડી x વિભાગ: ૪, ભીડબંજન મહાદેવ મંદિર સામે, ભાવનગર ખાતે રાખેલ છે. પિયર પક્ષની સાદૃડી સાથે રાખેલ છે. તેમજ સરવણી ધાર્મિક સ્થળે રાખેલ છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS No 387

વિષય: વરસાદ
શિષ્યક્રમ: મન મોર બની થનગાટ કરે
પ્રકાર: ગદ્ય, શબ્દો: ૨૦૦

" જે પડે ત્યારે દરેક સજીવ હરખાય એવો એક માત્ર વરસાદ જ છે" આટલે ઊંચે આભે થી પડવા છતાં કોઈ ને ય ન વાગે!! કિંતુ સવેત્ર આનંદ છવાય, હેયાં પુલકિત થાય વળી ધરતી તો મેઘરાજા ના આગમન થકી લીલી ચુંદડી ઓઢી, લીલુછમ સ્વાગત કરે! ચોમેર પ્રસન્નતા, માદકતા અને અને હરીયાળી છવાઈ જાય. તેના આગમન થી જ દરેક સજીવ ને નિરંતર મળતું રહેતું આ 'નવજીવન' - આભે થી વરસતું એક માત્ર 'જલામૂત' છે. જગત ભાવ થી તરબોળ થઈ જાય... વળી ધાર્મિક તહેવારો ની શ્રુંખલા ચાલુ થઈ જાય એટલે સોના માં સુગંધ ભળી જાય.

વરસાદ ના પણ વિવિધ નામો છે જેમ કે અમી છાંટણા, ધીમીધારે, ફોરાં, છાંટા, ઝાપટું, ધોધમાર, સાંભેલાધાર, અનરાધાર, સુપડાં ધાર, હેલી, કરા, શ્રીકર..ઓ..હો..હો.

વરસાદી શીખ-બંધાઈ ને, ઘેરાઈને, વરસી ને, શાતા, સમૃદ્ધિ આપી ને વિખેરાઈ જાવું, આજ તો તેની વિશેષતા છે. વરસાદ કશુંક ઉગાડે છે. એ પછી ધરતી માં હોય કે ભીતરમાં!!

બચપન કા સાવન ની મજા માણવી નિરાળી છે. હું હજી આ લાભ મસ્તી થી લઉં છું. ભગવાન ની કૃપા.

બોલિવુડ, સુગમ, શ્રુતિ ના વરસાદી ગીતો ની મોજ ભજ્યા, મકાઈ ખાતાં ખાતાં... વરસાદ ને જ આભારી છે

વનરાજી તો મન રાજી

રિમઝિમ ગીરે સાવન...

મેહુલો ગાજે ને માધવ નાચે...

સૌ નાં જીવનમાં શ્રીકર સ્નેહ વધો વરસતી રહે તેવી મંગલ કામનાઓ...

પુનિતા બેન દવે -મણિનગર

NOG SS NO 370

વિષય :- વરસાદ. શીષ્યક્રમ:- વરસાદમાં
પ્રકાર:- પદ્ય. શબ્દ સંખ્યા:- ૯૬

ભીજાઈ ગયો આતમ પણ વરસાદમાં,
આંસુ જેવી ઘટા છે સંવેદનના સાદમાં.

વીજળીની ચમક ઝબકે નશીલી આંખમાં,
પ્રેમની મધુર પળો ઘૂમે છે અહીં આસપાસમાં.

માટીમાંથી ઉડે મદમસ્ત સુગંધ ન્યારી,
ભૂલાયેલ યાદીઓ પથરાઈ છે ભીની રાહમાં.

વૃક્ષોની ડાળે-ડાળે સરગમ છે ડાટી લાગે,
પંખીઓનો કલવર ગૂંજે છે ઘેરા નાદમાં.

ઝરણાં વહે છે તું સાંભળજે ધ્યાનથી,
તારાં શબ્દ ભીના થાય આ વરસાદમાં.

પગલાં ભીજાય છે ખાબોચિયામાં ચુપચાપ,
સાથે ચાલી આવે ઝંખના હરદમ સંગાથમાં.

કવિતા જેવો ઝરતો રહ્યો છે સ્વેજે ઝરમર,
માહયલાં હૃદયની એવી એક ઉડાન પાંખમાં.

ચહેરા પર વરસે છે ટીપે ટીપે મેહુલો નટખટ,
"મહેક" થતી રહી તરબોળ, મીઠાં આભાસમાં.
ચંદન સોલંકી " મહેક "

NOG SS NO.152

વિષય: વરસાદ શીષ્યક્રમ: વરસાદમાં..
પ્રકાર: પદ્ય ગઝલ શબ્દ : ૭૩

તું મળે જ્યાં રૂબરૂ વરસાદમાં,
હું પછી જળ થઈ ભળું વરસાદમાં.

આંસુઓ લઈ ગોદ જાણે દર્દની,
જાળવે બસ આબરૂ વરસાદમાં.

રાતભર ભીજાય પંખી ઝાડ પર,
ક્યાં મળે છે છાપરું વરસાદમાં?

એકપણ સંદેશ કે ના સાદ પણ,
હું પછી કેમ સાંભરૂ વરસાદમાં?

ખુંદ ઝરમર લટથી તારી જીલવા,
આવ તો હું દિલ ધરું વરસાદમાં.

મોર ટહુકે ત્યાં વિરહની આગમાં,
આહ ઊની હું ભરું વરસાદમાં.

ભાગ્યશાળી તરબતર છે ક્યાંક પણ,
જો ને પળપળ હું બળું વરસાદમાં.

શદ્ધિલિપ ધોળકિયા "શ્યામ" જુનાગઢ

NOG SS NO: 372

વિષય : વરસાદ શીષ્યક્રમ : મોસમનો પહેલો વરસાદ...પ્રકાર : ગદ્ય
શબ્દો : ૧૬૯

પૂનમચંદકાકા અને ચંદનબા ધૂજતા પગે વૃદ્ધાશ્રમના બાંકડા ઉપર આવીને બેઠાં. છ-છ દીકરાઓને સ્નેહથી સિંચીને સમૃદ્ધિના શિખરે પહોંચાડયા. બધાંયને ત્યાં લીલી વાડી હતી, હસતાં-ખેલતાં ભૂલકાં હતાં. બંગલા, મોટર, નોકર-ચાકર કોઈ વાતે કમી ન હતી. કમી હતી દિલની!! હાઈ-ફાઈ સોસાયટી અને વિદેશી કલ્ચરની કચરાપટ્ટી બરાબર ઘર કરી ગઈ હતી એમના મનમાં. એમના વિશાળ બંગલામાં એક ખૂણેય ખાલી ન હતો આ વૃદ્ધ બા-બાપુજીના ખાટલા માટે.

આઠ-આઠ દાયકાઓનો થાક વરતાતો હતો બંનેના વૃદ્ધ શરીર ઉપર. લાચાર ચહેરે અને મૌન મુદ્રાએ એક-એકને સથવારે ગોઠવાયેલાં આ દંપતિના ગળે ડૂમો હતો. વૃદ્ધાશ્રમમાં આજે એમનો પહેલો દિવસ હતો. પૂનમચંદકાકાએ ખાંખારો ખાઈ મૌન સામે પડકાર ફેંકવા પ્રયત્ન કર્યો પરંતુ શબ્દ જીભ ઉપરથી સરકી હોઠની બહાર ફેંકાઈ શક્યો નહીં.

જેઠ મહિનાનો આકળાવનારો બફાટ હતો. ધૂળની ડમરીઓ વાતાવરણમાં આથડતી હતી. ચોતરફ વાદળો ઉભરાઈ આવ્યા અને વરસ્યા. સાથે જ પૂનમચંદકાકા અને ચંદનબાની આંખના વાદળો પણ વરસ્યાં અને મોસમના પહેલા વરસાદમાં ભળી ગયાં. ભીની માટીની સુગંધ હવામાં લહેરાઈ ગઈ. જમાનાની લપડાકની વેદના અને ઉંમરનો થાક લઈ આ દંપતી ઉઠ્યું. એમનું દુ:ખ પણ પેલી

ભીની માટીની સુગંધની જેમ વૃદ્ધાશ્રમના સમદુખીયાના દુ:ખમાં સમાઈ ગયું.

સંજય ભી. મહેતા...અમદાવાદ

NOG SS NO : 089

વિષય વરસાદ. શીષ્યક્રમ - મેહુલિયો
પ્રકાર : ગદ્ય - પ્રવિણા કડકિયા. હ્યુસ્ટન

ધોમ ધખતો તાપ હોય ત્યારે ઝરમર વસતો મેહુલિયો તન બદનને ભીજવી સુખ આપે. આભેથી વરસતું પાણી ચાતક પક્ષીની પ્યાસ બુઝાવે. ધરતીની સોડમ ચારે દિશામાં ફેલાઈ જાય.

વરસાદની રુતુ મજાની છે, જરૂરી છે. પર્યાવરણમાં ધરખમ ફેરફાર થયો હોવાને કારણે તેમાં પારાવાર અનિયમિતતા જણાય એ સ્વાભાવિક છે.

" માનવી તેને માટે જવાબદાર છે. પરિણામ નજર સમક્ષ. અમુક જગ્યા એ પુષ્કળ વરસે

છે. ત્યારે અમુક ઠેકાણે વરસવાનું ભૂલી જાય છે. જ્યારે કમોસમનો વરસે છે, ત્યારે ઊભા મોલ પાયમાલ કરે છે. વરસાદને શું લેવા દેવા? નુકશાન તો ધરતીના છે રુ ભોગવે! વરસાદનો વાંક ન કઢાય!

બાળકોને છબછબિયા કરવાની મજા આવે, ભૂલી ગયા એ પહેલો પ્યાર. એક છત્રીમાં આપણે બે. ઝરમર વરસે મેહુલિયોને હાથોમાં હાથ. મુંબઈની ચોપાટી ને ધુધવતો અરબી સમુદ્ર. આજે પણ યાદ છે.

અમેરિકામાં ઘરનું બેકયાર્ડ અને ગરમા ગરમ કાંદાના ભજીયા.

હવે આવ રે વરસાદ ગાવાનું મન થઈ રહ્યું છે.

NOG SS NO. 0101

★ વિષય: વરસાદ ★

★ શીષ્યક્રમ: વરસાદની એ રાત ★

★ પ્રકાર: વાર્તા શબ્દો: કુલે ૩૪૫ ★

રાતનો સમય હતો, શહેર પર કાળા ડિબાંગ વાદળો છવાયેલાં હતાં. વરસાદના ટીપાં બારીઓ પર ટપકી રહ્યા હતાં, તેનો ધ્વનિ મધુર સંગીતની સુરાવલી જેવો હતો.

અમિત અને પ્રિયા બંને યુવાન હૈયા પોતપોતાના ઘરમાં બેઠાં હતાં, પરંતુ તેમનું દિલ એકબીજા માટે વિચારી રહ્યું હતું. બંને વચ્ચે અસીમ પ્રેમ હતો, તેઓએ તેનો અંજામ એક અદભૂત રોમાંચ સાથે છૂપા લગ્ન કરી ધડાકો કરવાનો હતો.

અમિતે પ્રિયાને વોટ્સ એપ પર મેસેજ કર્યો "વરસાદની આ રાત ભાગવા માટે યોગ્ય સમય છે. દિલધડક સાહસ માટે, સાચું ને?" પ્રિયાએ જવાબ લખ્યો "હા, હું રોમાંચ માટે તૈયાર છું."

અમિતે પ્રિયાને તેના બંગલાના ગેટ પાસેથી પિકઅપ કરી. અમિતે શહેરની બહાર એક જુનાં મંદિર આગળ ગાડી ઊભી કરી. રોમાંચ અને સાહસના ઝગમગને કારણે આ ડરામણી ગાજવીજની રાત્રી તેમને સૌમ્ય લાગી. બંને મંદિરના પગથિયાં ચડી ગર્ભગૃહની મૂર્તિ તરફ ચાલ્યા. તેઓ તેમની પાછળ આવતાં એક અજાણ્યા પડછાયાથી અજાત હતાં.

ભગવાનની સાક્ષીએ બંને એકબીજા સાથે લગ્ન ગ્રંથિથી જોડાવાનો કોલ આપી પ્રતિજ્ઞા લેવા જાય છે ત્યાં અચાનક એક અવાજ તેમને ચમકાવી દે છે. બંને ફફડી ઊઠે છે.

"પ્રિયા! અમિત! તમે બંને આ શું કરી રહ્યાં છો?" પ્રિયાના પિતાએ ગુસ્સાથી પૂછ્યું.

અજાણી વ્યક્તિ પ્રિયાના પિતા છે એ જાણી બંનેનો શ્વાસ હેઠો બેઠો. "પપ્પા! તમે.... તમે અહીંયા કેવી રીતે?"

"મેં તને ઘરની બહાર નીકળતા, ગાડીમાં બેસતાં જોઈ. તરત તારો પીછો કર્યો. હું જાણવા મારું છું તમે બંને આ શું પાગલપન કરી રહ્યાં છો?"

પ્રિયા અને અમિતે એકબીજાની સામે જોયું અને પછી તેમને બધી વાત જણાવી.

પ્રિયાના પપ્પાએ કહ્યું: "પ્રેમ કરવો ખોટો નથી, પરંતુ બંને કુટુંબની મરજી વિના લગ્ન કરવા યોગ્ય નથી. કુટુંબીઓને વિશ્વાસમાં લઈ લગ્ન કરવા યોગ્ય છે. તેનાથી તમારાં સંબંધો મજબૂત થશે અને બધાંનો જીવનભર સાથ મળશે."

અમિત અને પ્રિયા બંનેને પોતાની ખોટાં રોમાંચની ભૂલ સમજાઈ

અને બંનેએ પ્રિયાના પપ્પાને ઝુકીને પગે લાગ્યા. અને પપ્પાનો આભાર માનતા કહ્યું: "અમે તમને નિરાશ નહીં કરીએ."

વીજળીના ચમકારે ત્રણેયના ચહેરા પર આનંદ છલકાતો દેખાય રહ્યો હતો.

અંધકારમાં ત્રણ ઓળા, નિશ્ચિન્ત ભાવે વિશ્વાસ સાથે મંદિરના પગથિયાં ઉતરી રહ્યા હતાં. વરસાદ પડવાનો બંધ થઈ ગયો હતો પણ ત્રણેય આંખમાંથી હર્ષાશ્રુ વહી રહ્યાં હતાં. ભીતર ઓગળે ત્યારે જ અશ્રુ વહે.

★ ભરત સાંગાણી ★

NOG SS NO: 00 51

વિષય : વરસાદ શીષ્યક્રમ : મેઘ
પ્રકાર : પદ્ય - શબ્દો : ૭૮

વરસે છે મેઘ

અમથો ગરજે આભ..!

નાચે છે મોરલો

ભીની માટીની સુવાસ..!

ભીજવે છે આંગણું

ટપકે વર્ષારાણી વાટે..!

મોસમી છે વરસાદ

હળવો હળવો વરસ..!

ધરતી છે કોરી

તરસતી ધરતી લીલીછમ..!

નામ: ઉર્વશી મહેતા.અમદાવાદ

NOGSS NO: 375

વિષય : વરસાદ શીષ્યક્રમ : અપાઠી હેલી

પ્રકાર : પદ્ય , છંદ : ભુજંગી શબ્દો : ૬૭

પ્રકોપે ધરાને રવીન્દ્રે તપાવી,

અબોલી શુધા ચાતકોની જગાડી,

વૃક્ષોને હવે થાક ફૂલો ઉગાડી,

નવાણે ભરે કુંભને પાણિયારી,

બફારો થતાં ભાંભરે ભેંસ કાળી,

ટહુકો સજાવે અહીં ડાળ ડાળી,

અધીરો થઈ આભ ભાંભે કલાપી,

દિસે ના નિશાની કશીએ અપાઠી

નિશાળે જવા નીકળી બાલવાડી,

હવે વાદળો મેઘની ખાચ યાડી,

નભે કાંપતી વીજળી હેયું ફાડી,

શણેમાં બની શુષ્ક સૃષ્ટિ રૂપાળી,

સખી આજ ભીજાઈએ કામ મેલી,

રહે કોઈ ના આજ કોરી સહેલી.

??- જાગૃતિ દોશી, મોક્ષા. (અમેરિકા)

NOG SS NO 391

વિષય વરસાદ પ્રકાર પદ્ય

શબ્દો ૭૦. શિષ્યક્રમ ★ પલળી ગયા ★

વરસાદમાં પલળી ગયા,

બસ મનથી કોરાં રહી ગયા.

નયનોમાં પાણી છવાઈ ગયું,

જ્યારે ગરીબને વિના છત્ર જોઈ ગયા.

ઘરમાં સહુ આનંદ લે છે વરસાદનો

અમે તો આજે અમસ્તાં પલળી ગયા.

પ્રભુના અહલાદક વાતાવરણ મા ખોવાઈ ગયા,

વરસાદમાં આજે સત્યનું નિરુપણ કરતા ગયા.

ક્યાંક રસ્તામાં ભજીયા અમે ખાતાં ગયા,

એક ગરીબ પલળતા બાળકને છત્રી આપતા ગયા.

પરવેઝ વડનગરી

જામનગરમાં કોંગ્રેસનો 'પાટા-પીડી' વિરોધ, મહીસાગર ટ્રિજ દુર્ઘટનાના મુદ્દે ભાજપ સરકારને ઘેરી



વડોદરા નજીક મહીસાગર નદી પર ટ્રિજ તૂટી પડવાની દુર્ઘટનાના પડયા હવે જામનગર સુધી પહોંચ્યા છે. આજે જામનગર શહેર કોંગ્રેસ દ્વારા લાલ બંગલા સર્કલ ખાતે અનોખી રીતે વિરોધ પ્રદર્શન કરવામાં

આવ્યું હતું. ભાજપ સરકાર પર વ્યાપક ભ્રષ્ટાચારનો આરોપ લગાવતા કોંગ્રેસી કાર્યકરો પાટા-પીડી બાંધીને રસ્તા પર ઉતરી આવ્યા હતા. પોલીસે પ્રદર્શનકારીઓ પૈકી ૧૫ કાર્યકરોની અટકાયત કરી

હતી, જોકે બાદમાં તમામને મુક્ત કરવામાં આવ્યા હતા. કોંગ્રેસના કાર્યકરોએ જણાવ્યું કે ગુજરાતમાં ભાજપ સરકારના શાસનકાળમાં વ્યાપક ભ્રષ્ટાચાર ચાલી રહ્યો છે, જેના કારણે નિર્દોષ પ્રજાને

ટેક્સ અને જીવ બંને ગુમાવવા પડે છે. મહીસાગર ટ્રિજ દુર્ઘટનાને આ ભ્રષ્ટાચારના સીધા પરિણામ તરીકે દર્શાવવામાં આવી હતી. પ્રદર્શન દરમિયાન, કાર્યકરોએ પોસ્ટર પ્રદર્શિત કર્યા હતા

અને સરકાર વિરોધી સૂત્રોચ્ચાર કર્યા હતા. શહેર કોંગ્રેસ પ્રમુખ ટિગુલા જોશ અને વિરોધ પક્ષના નેતા ધવલ નંદાની આગેવાની હેઠળ કોંગ્રેસ કોર્પોરેટરો અને કાર્યકરો લાલ બંગલા સર્કલ ખાતે

એકઠા થયા હતા. વિરોધને વધુ અસરકારક બનાવવા માટે, કેટલાક કાર્યકરોએ પોતાના શરીરે પાટા-પીડી બાંધીને માર્ગ પર ઉતરીને અનોખો વિરોધ દર્શાવ્યો હતો. આ નવતર પ્રકારે વિરોધ પ્રદર્શન સૌનું ધ્યાન

ખેંચી રહ્યું હતું. પ્રદર્શનની જાણ થતા જ સિટી બી. ડિવિઝનનો પોલીસ સ્ટાફ ઘટના સ્થળે દોડી આવ્યો હતો. પોલીસે શહેર કોંગ્રેસ પ્રમુખ સહિત ૧૫ કોંગ્રેસી કાર્યકર્તાઓની અટકાયત

કરી લીધી હતી. જોકે, થોડા સમય બાદ આ તમામ કાર્યકરોને મુક્ત કરવામાં આવ્યા હતા. આ પ્રદર્શન મહીસાગર ટ્રિજ દુર્ઘટનાને લઈને રાજ્યભરમાં ફેલાયેલા રોષને વધુ વેગ આપ્યો છે.

સેવાલિયા ખાતે આવેલશ્રી. સી .પી .પટેલ હાઈસ્કુલમાં શાળા પંચાયત નીચૂંટણી યોજાઈ

ગળતેશ્વર તાલુકાના મુખ્ય મથક સેવાલિયા ખાતે આવેલ શ્રી. સી. પી. પટેલ હાઈસ્કુલ ખાતે આજરોજ ધોરણ ૬ થી ૧૨ માં અભ્યાસ કરતા વિદ્યાર્થીઓની શાળા પંચાયત ચૂંટણી. ૨૦૨૫. સરકાર શ્રી ના નીતિ નિયમ મુજબ શાળાના આચાર્યશ્રી જયવીર સિંહ મહિડા અને રીપેરિયા યુવના શ્રીમતી માધુરીબેન. કે. પટેલ. વસો વાળા ના માર્ગદર્શન અને સૂચના મુજબ શાંતિપૂર્ણ મતદાન ની પ્રક્રિયા મુજબ યોજવામાં આવી હતી જેમાં શાળાના ધોરણ ૬ થી ૧૨ ના બાળકો દ્વારા સંપૂર્ણ ચૂંટણી પ્રક્રિયા હાથ ધરવામાં આવી હતી. જેમાં મુખ્ય ચૂંટણી અધિકારી. પ્રમુખ અધિકારી. પોલિંગ અધિકારી. મતદાન એજન્ટ તરીકેની ફરજ શાળાના વિદ્યાર્થી ભાઈ બહેનોએ ખૂબ જ સુંદર રીતે કોઈપણ જાતના



પક્ષપાત કે ભેદભાવ રાખ્યા સિવાય પોતાની ફરજ નિષ્ઠાપૂર્વક નિભાવી હતી.. આ પ્રસંગે ખેડા જિલ્લા પંચાયતમાંથી નિરીક્ષક તરીકે શ્રી દિપકભાઈ વાઘેલા. ગલતેશ્વર તાલુકા મામલતદાર કચેરી માંથી નાયબ પુરવઠા મામલતદાર શ્રી


અશોકભાઈ પટેલ. સર્કલ ઓફિસર શ્રી ઈમરાન ભાઈ પરમાર. નાયબ મામલતદાર. રોહિનીબેન પ્રજાપતિ. એ ખાસ ઉપસ્થિત રહીને શાળા પંચાયતની ચૂંટણી ઉપર દેખરેખ રાખી શાળાના બાળકો દ્વારા યોજાયેલ આ ચૂંટણીની પ્રશંસા

કરી બાળકો અને શાળાના આચાર્ય તેમજ તમામ શિક્ષકોને અભિનંદન અને શુભેચ્છાઓ પાઠવી હતી. જે રીતે ગામડાઓ માં સરપંચ શ્રી ની ચૂંટણી પ્રક્રિયા હાથ ધરવામાં આવે છે તેવી જ રીતે શાળા પંચાયતની ચૂંટણી પણ

ચૂંટણી પંચના નીતિ નિયમ મુજબ તમામ નીતિ નિયમનો ચુસ્ત પાલન કરી કરવામાં આવી હતી. ધોરણ નવ થી ૧૨ માં. ધોરણ ૯ બી. અને ધોરણ ૧૨ એ માં ચૂંટણી યોજાઈ હતી જ્યારે ધોરણ નવ. બ. ધોરણ ૧૦ અ. બ. ધોરણ ૧૧ અ. બ. અને ધોરણ. ૧૨. બ ના ઉમેદવારો ને બીનહરિફ વિજેતા ઉમેદવારોને સમરસ જાહેર કર્યા હતા. આ સંપૂર્ણ ચૂંટણી પ્રક્રિયામાં શાળાના આચાર્ય શ્રી જયવીર સિંહ. એ. મહિડા. માધુરીબેન. કે. પટેલ. બી. એસ પ્રજાપતિ. ઘનશ્યામભાઈ. એચ. આઈ. સોલંકી. તથા શાળાના તમામ શિક્ષક. ભાઈ બહેનોએ શાળાના વિદ્યાર્થીઓ ઉપર દેખરેખ રાખી. ચૂંટણી પ્રક્રિયા શાંતિપૂર્ણ રીતે સંપન્ન કરવામાં આવી હતી.



ગુજરાત પ્રેસ અકાદમી, ગાંધીનગર, પ્રાદેશિક માહિતી કચેરી, રાજકોટ અને જૂનાગઢ તથા સૌરાષ્ટ્ર યુનિવર્સિટીના સંયુક્ત ઉપક્રમે રાજકોટ ખાતે ટી સીક્રેટ ક્લબ ટીજી સીક્રેટ અને સર્જક સાથે સંવાદ પરિસંવાદનું આયોજન કરવામાં આવ્યું હતું. આ પરિસંવાદમાં દિવ્ય ભાસ્કર, રાજકોટના નિવાસી તંત્રી શ્રી હિરેન ભટ્ટ, યુવા સર્જક મયુર ખાવડુ અને લલિત ખંભાતિયા વિશેષ ઉપસ્થિત રહ્યા હતા. આ પ્રસંગે ગુજરાત પ્રેસ અકાદમી, ગાંધીનગરના સચિવ શ્રી જયેશ દવેએ પણ સહભાગી થઈ કાર્યક્રમ યોજવા પાછળના ઉમદા ભાવને ઉજાગર કર્યો હતો. સમગ્ર કાર્યક્રમ સુચારુ આયોજન રાજકોટ અને જૂનાગઢ પ્રાદેશિક માહિતી કચેરીના સંયુક્ત માહિતી નિયામક શ્રી મિતેષ મોડાસિયા સાહેબના માર્ગદર્શન હેઠળ નાયબ માહિતી નિયામક શ્રી પ્રશાંત ત્રિવેદી અને માહિતી પરિવારના સભ્યોએ સફળ બનાવવા ભારે જહેમત ઉઠાવી હતી.



આજ ગુરૂ પૂર્ણિમાના પાવન પર્વ પર છેલ્લા કેટલાક વર્ષોથી શ્રી રાજેન્દ્રભાઈ દવે દ્વારા શ્રી રણછોડરાયજી મંદિર ડાકોર નાં શ્રી ભંડારી મહારાજ નું પુજન અને શાલ કે ખેશ ઓડારી સન્માન કરી આશીર્વાદ લેવામાં આવતા હતા. આજરોજ શ્રી રાજેન્દ્રભાઈ દવે અને શ્રી દિપકભાઈ ખંભોળજી દ્વારા શ્રી ભંડારી મહારાજ નું પુજન કરી ફૂલહાર અને ખેશ પહેરાવી આશીર્વાદ લેવામાં આવ્યા. અને ગુરુ શિષ્ય ની પરંપરા નું સાચું મૂલ્ય સમજાવ્યું તમે પણ જ્યારે ડાકોર રણછોડજી મંદિરના દર્શન કરવા જાઓ ત્યારે ભંડારી મહારાજ શ્રીના આશીર્વાદ પ્રાપ્ત કરવાનું ભૂલતા નહી..

"મફતમાં રોટલી ભરી શકીએ, પણ સ્વાભિમાન કેવી રીતે?"

ભોજન આપો, પણ ભિક્ષાની ભાવે નહી; સહાય કરો, પણ મનુષ્યતાને સસ્તી ના બનાવો. સરકાર આજે ગરીબોને મફતમાં અનાજ આપે છે — અત્યોદય યોજના હેઠળ. વિચાર શ્રેષ્ઠ છે. હૃદયદ્રાવક છે. પણ જમીન પર એનો જે વિઘટિત સ્વરૂપ દેખાય છે, એ ચિંતાજનક છે. દ્રષ્ટાંત આપું: એક ગરીબ ભાઈ મફતનો ચોખ્ખો ઉઠાવે છે, ઘઉં સાથેની થેલી ભરે છે. અને એ બધું ૧૦ મિનિટમાં જ બાજુની દુકાન પર વેચી નાખે છે. પછી એ જ વ્યક્તિ એ જ અનાજ પૈસા આપીને પાછું ખરીદે છે. આ ભોજન છે કે વેપાર? સહાય છે કે અપમાન? સરકાર

ભક્તિ છે કે જનતા વિમુખ રાજનીતિ? એવો સમય હતો જ્યારે રોટલી પણ પાંસળીના દુઃખથી કઢતી હતી, આજે રોટલી ઘરમાં છે પણ ભૂખ માણસના આત્માને કાટ ખવડાવે છે. શેરીના ખૂણે બેઠેલો યુવાન પગે પગે રોકાતા xમફતની યોજનાx શોધે છે — પરંતુ પોતાનું ભૂતકાળ ભૂલી જાય છે કે એના પૂર્વજો જમતી વખતે પણ દેશની વાત કરતા. આજે? ભાષણ આવે છે, માર્ક આવે છે, ફોટા પડે છે, અનાજ જાય છે, પણ માણસનો આત્મા શૂન્ય થઈ જાય છે. મને કેવું લાગે છે ખબર છે? લાગે છે કે મફતનું અનાજ એ એવી ખુરસી છે કે જ્યાં માનવી

પોતાનું આત્મસન્માન મૂકી આવે છે. પણ હવે બસ! અરે સાહેબ, એક વખત વિચાર્યું છે કે આ દેશ મફતની ટેવથી બગડે તો નહી જાય? જ્યાં માણસને ગમે ત્યાં રોટલી તો મળે પણ અર્થશૂન્ય જીવન જીવે! હવે સમાધાન જોઈએ છે. માત્ર વિતરણ નહિ. માનવ ઉર્જાનો વ્યય નહિ, તેનું પુન:મૂલ્યાંકન જોઈએ છે. xતમારું અનાજ આપો, પણ એ કમાવાનું સાધન પણ આપો!x ?? પ્લાસ્ટિક લાવો, મીઠું મેળવો. ?? સફાઈ કરો, ઘઉં મેળવો. ?? વૃક્ષોને પાણી આપો, તેલ મેળવો. ?? સ્કૂલની દીવાલ રંગો, ચોખા મેળવો.

એમ કરે તો માણસ પોતાની રોટલીને શ્રમથી વહાવી માને. ત્યારે જ એ માનવી પોતાને નિર્મિત અને દેશને સમર્પિત માનશે. વિચારવાનું છે કે જે ભોજન પચાવે છે એ માનવી ભીખારી બને નહી. એ માનવી દેશ માટે યોગદાન આપે. માફ કરો સાહેબ, પણ આજના મફત રાશનથી આપણે ગરીબી નહીં, ગરીબના આત્મસન્માનનો નાશ કરી રહ્યા છીએ. આમ તો સરકારની દરેક યોજના પાછળ એક ભલમનસ્સી દૃષ્ટિ છે — પણ ભલમનસ્સી અમલ વગર વ્યંગ્ય બની જાય છે. તમને ક્યાં ખબર પડશે કે એ જ

માણસ મફતમાં મળેલી ઘઉંની થેલી લઈને ગામમાં નાટકીય રીતે 'ભૂતકાળ યાદ કરીને' કહે છે — 'હવે તો અમે સરકારના મહેરબાની પર જીવીશું!' — આ શાન છે કે શરમ? મારું કહેવું છે, xમફતમાં જીવતો માણસ કદી રાષ્ટ્રસેવી નહિ બને. શ્રમથી પામેલી રોટલી જ તેને દેશની ભૂમિ પર ગુમાન કરવા દે છે.x અને જો આવું ચાલુ રહ્યું, તો એક પેઢી તો ઉમેરીશું, પણ ચેતના ઉઘાડી નાંખીશું. આમ પણ થઈ શકે, જો નીતિ સાથે નભાવી શકાય તો. એક નાગરિક, એક શિક્ષક અને એક પિતા તરીકે, જયવીરસિંહ અર્જુનસિંહ મહિડા, આચાર્ય — સી.પી. પટેલ હાઈસ્કૂલ, સેવાલીયા

જન સુરક્ષા સંતૃપ્તિ અભિયાન' દ્વારા ૧૪૬૧૦ ગ્રામ પંચાયતોને આવરી લેવાનો પ્રયાસ: અગ્રણી જિલ્લા પ્રબંધક



ભારત સરકારના નાણા મંત્રાલયના નાણાકીય સેવાઓ વિભાગ (ફૂલ્લ) દ્વારા ૦૧.૦૭.૨૦૨૫ થી ૩૧.૦૭.૨૦૨૫ સુધી શરૂ કરાયેલા ત્રણ મહિનાના નાણાકીય સમાવેશ અને સામાજિક સુરક્ષા યોજના અંતર્ગત આયોજિત જન સુરક્ષા સંતૃપ્તિ અભિયાનની પ્રગતિ અને ઉદ્દેશ્યો વિશે મીડિયાને માહિતી આપવા માટે આજે બેંક ઓફ બરોડા, અમદાવાદમાં એક પ્રેસ કોન્ફરન્સનું આયોજન કરવામાં આવ્યું હતું. પત્રકાર પરિષદને સંબોધતા શ્રી અશ્વિની કુમાર, કન્વીનર, જીઆર ગુજરાત અને અગ્રણી જિલ્લા પ્રબંધક, બેંક ઓફ બરોડા દ્વારા કરવામાં જણાવવામાં આવ્યું હતું કે આ અભિયાનનો

રાજ્ય સ્તરીય પ્રારંભ ૦૧ જુલાઈ ૨૦૨૫ના રોજ ગુજરાતના ગાંધીનગર જિલ્લાના પુંધરા ગામમાં યોજાયો હતો. તેનું વચ્ચુંઅલ ઉદ્ઘાટન ગુજરાતના માનનીય મુખ્યમંત્રી શ્રી ભૂપેન્દ્રભાઈ પટેલ દ્વારા કરવામાં આવ્યું હતું અને ગુજરાતના માનનીય નાણામંત્રી શ્રી કનુભાઈ દેસાઈ, તમામ ૩૩ જિલ્લા કલેક્ટરો અને અન્ય મહાનુભાવોની ઉપસ્થિતિમાં થયું હતું, જેઓ ભૌતિક અને વચ્ચુંઅલ બંને રીતે ઉપસ્થિત રહ્યા હતા. આ કાર્યક્રમનું આયોજન જીઆર ગુજરાત દ્વારા બેંક ઓફ બરોડાના કન્વીનરશિપ હેઠળ કરવામાં આવ્યું હતું. તેમણે અભિયાનના ઉદ્દેશ્યો, અમલીકરણ વ્યૂહરચના વિશે વિગતવાર સમજ આપી

હતી. તેમણે એ પણ ઉલ્લેખ કર્યો હતો કે આ અભિયાન ગુજરાત રાજ્યના ૩૩ જિલ્લાઓમાં ફેલાયેલા તમામ જીએ, ખાનગી બેંકો, સહકારી બેંકો, ગ્રામીણ બેંકોનો સામુહિક પ્રયાસ દ્વારા ૧૪૬૧૦ ગ્રામ પંચાયતોને આવરી લેવાનો છે. દરેક ગ્રામ પંચાયતમાં મુખ્ય જિલ્લા મેનેજરો સંબંધિત બેંક શાખાઓ દ્વારા શિબિરોનું આયોજન કરવામાં આવશે અને સ્થાનિક વસ્તીને સ્થંભુ માટે રૂ. ૨૦/- ના નજવા પ્રીમિયમ અને સ્તંભુ માટે રૂ. ૪૩૬/- ના પ્રીમિયમ પર ઉપલબ્ધ દરેક સામાજિક સુરક્ષા જે રૂ. ૨ લાખના કવરેજ સાથે ઉપલબ્ધ છે. આ યોજનાઓનો લાભ લેવા અને નોંધણી કરાવવા માટે લોકોને જાગૃત કરવામાં આવશે. શ્રી અશ્વિની કુમારે જણાવ્યું

કે આ સુંબેશ મુખ્ય નાણાકીય સમાવેશ અને સામાજિક સુરક્ષા યોજનાઓ હેઠળ ૧૦૦% કવરેજ પ્રાપ્ત કરવા પર કેન્દ્રિત છે. જેમાં પ્રધાનમંત્રી જન ધન યોજના (સ્તંભુ) હેઠળ ખાતું ખોલવું, પ્રધાનમંત્રી જીવન જ્યોતિ વીમા યોજના (સ્તંભુ), પ્રધાનમંત્રી સુરક્ષા વીમા યોજના (સ્થંભુ) અને અટલ પેન્શન યોજના (સ્થંભુ) હેઠળ નોંધણીનો સમાવેશ થાય છે. વધુમાં, આ સુંબેશ નિષ્ક્રિય પ્રધાનમંત્રી જન ધન ખાતાઓને ફરીથી ડ્રઝડ અને સક્રિય કરવા, ડિપોઝિટ ખાતાઓમાં બાકી નામાંકન વિગતો અપડેટ કરવા અને સઘન નાણાકીય સાક્ષરતા સત્રો પૂરા પાડવાનો સમાવેશ કરે છે. આ સત્રો સાચબર અને રિજિટલ છેતરપિંડીને રોકવા, રિઝર્વ બેંક ઓફ ઈન્ડિયા (ઈએમ)માં ટ્રાન્સફર કરાયેલા દાવા વગરની થાપણોને પરત મેળવવાની પ્રક્રિયા અને બેંકિંગ લોકપાલની ભૂમિકા અને લાભો અંગે જાગૃતિ લાવશે. પરિષદ દરમિયાન, શ્રી અશ્વિની કુમારે ઉલ્લેખ કર્યો કે ૩૦.૦૬.૨૦૨૫ સુધીમાં, સામાજિક સુરક્ષા યોજનાઓ હેઠળ, ૨૯ લાખ અટલ પેન્શન યોજના (સ્થંભુ) નોંધાયેલા છે. ૯૨ લાખ સુધી જ્યોતિ વીમા યોજના (સ્તંભુ) રજિસ્ટર્ડ છે અને જેમાંથી ૫૫૫૮૯ દાવાઓનું સમાધાન અને ચૂકવણી કરવામાં આવી છે. ૧૯૪ લાખ સુરક્ષા

વીમા યોજના (સ્થંભુ)ની નોંધણી કરવામાં આવી છે અને ૪૯૪૩ દાવાઓનું સમાધાન અને ચૂકવણી કરવામાં આવી છે. તેમજ ૧૯૪ લાખ સુરક્ષા યોજના (સ્તંભુ) અંતર્ગત ખાતા ખોલવામાં આવ્યા છે. આ સુંબેશ માનનીય પ્રધાનમંત્રી શ્રી નરેન્દ્ર મોદી દ્વારા રજૂ કરાયેલા 'વિકસિત ભારત'ના વિઝન સાથે સુસંગત છે અને તેનો ઉદ્દેશ્ય સમાવેશી નાણાકીય સહકારકરણ અને સામાજિક સુરક્ષાને પ્રોત્સાહન આપવાનો છે એમ જનરલ મેનેજરે જણાવ્યું હતું. વધુમાં માહિતી પ્રસારમાં મીડિયા અસરકારક ભૂમિકા ભજવે છે અને સુંબેશના ઉદ્દેશ્યોના વ્યાપક આઉટરિચને ટેકો આપવા માટે તેમના સક્રિય સહયોગ માટે અપીલ કરી હતી. સાથે જ તેમણે ખાતરી કરવાના મહત્વ પર ભાર મૂક્યો કે કોઈ પણ પાત્ર નાગરિક મુખ્ય નાણાકીય અને સામાજિક સુરક્ષા યોજનાઓના લાભો મેળવવાથી પાછળ ન રહી જાય. આ પત્રકાર પરિષદમાં બેંક ઓફ બરોડાના વરિષ્ઠ અધિકારીઓ શ્રી અશ્વિની કુમાર, કન્વીનર જીઆર ગુજરાત અને જનરલ મેનેજર; શ્રી વિપિન કુમાર ગર્ગ, ડેપ્યુટી જનરલ મેનેજર; શ્રી રણજીત રંજન દાસ, ડેપ્યુટી જનરલ મેનેજર; શ્રીમતી વીણા કે. શાહ, ડેપ્યુટી જનરલ મેનેજર અને બેંકના અન્ય વરિષ્ઠ અધિકારીઓ ઉપસ્થિત રહ્યા હતા.

ગુરૂપૂર્ણિમાએ ડીસામાં પૂજ્ય જલારામ બાપાના ભજનમાં ઉમટ્યું માનવમહેરામણ



છેલ્લા સાત વર્ષથી ડીસા નગરમાં સનાતન હિંદુ જાગૃતિ તેમજ ગૌસેવા હેતુ પૂજ્ય જલારામ બાપાનાં દર ગુરૂવારે નિયમિતપણે ભજન થાય છે. ૩૬૪ માં ગુરૂવારે ગુરૂપૂર્ણિમાના પરમ પવિત્ર દિવસે ડી.કે.જોષી પરિવારના હેપ્પી હોમ્સ નિવાસસ્થાને પૂજ્ય જલારામ બાપાના ભજનમાં ખૂબ મોટી સંખ્યામાં ભાવિકો ઉપસ્થિત રહ્યા

હતા અને ભજનની અકલ્પનીય રમઝટ જામી હતી. ભજન સંચાલક ભગવાનભાઈ બંધુએ ગૌસેવા માટે અપીલ કરતાં અંદાજે ૭૫૦૦૦ પંચોતર હજાર રૂપિયાની ગૌસેવા એકત્ર થઈ હતી. યજમાન ડી.કે.જોષીએ સૌનો આભાર વ્યક્ત કર્યો હતો તેમજ તેમના પરિવારનું પૂજ્ય જલારામ બાપાના મોમેન્ટોથી ઢબૂકતા ઢોલના નાદે વાજતેગજતે

સન્માન કરવામાં આવ્યું હતું. આગામી ગુરૂવારના ભજન માટે તુલસીબેન રામપ્રસાદભાઈ ઠક્કરે સૌને અમંત્રણ આપ્યું હતું. છેલ્લા સાત વર્ષથી જલારામ ગૌ સત્સંગ મંડળ ડીસા દ્વારા નગરમાં અલૌકિક આધ્યાત્મિક વાતાવરણ ઊભું કરી સૌને ગૌસેવા માટે પ્રેરિત કરવામાં આવેલ છે. વિનોદ બાંડીવાળા ડીસા

લાયન્સ તેમજ રોટરી ડિવાઈન કલબ ડીસાના નવા હોદ્દેદારોનું જલારામ મંદિરે કરવામાં આવેલ સન્માન



જલારામ મંદિર ડીસા દ્વારા ડીસાની તમામ સેવાભાવી સંસ્થાઓની કદર કરી નવા હોદ્દેદારોનું નિયમિત સન્માન કરવામાં આવે છે. ગત ગુરૂવારે લાયન્સ કલબ તેમજ રોટરી ડિવાઈન કલબ ડીસાના નવા વરાયેલા હોદ્દેદારો પૂજ્ય જલારામબાપાના મંદિરે દર્શન અને આશીર્વાદ માટે પધારતાં સૌનું જલારામ મંદિર ડીસા દ્વારા કંકુતિલક, ફૂલછડી, સાલ તેમજ જલારામ દર્શન ગ્રંથથી

ભવ્યાતિભવ્ય દિવ્યાતિદિવ્ય સન્માન કરવામાં આવ્યું હતું. બેઉ સંસ્થાઓના હોદ્દેદારોનું શાબ્દિક સ્વાગત ભગવાનભાઈ બંધુએ કર્યું હતું. રોટરી ડિવાઈન કલબ ડીસાના પ્રમુખ ડો. અવનીબેન ઠક્કર, મંત્રી ડો. નિકિતાબેન ઠક્કર, અગ્રણી ડો. રીટાબેન પટેલ, ધરતીબેન પ્રજાપતિ, હેતલબેન અવસ્થી તેમજ લાયન્સ કલબ ડીસાના નવા પ્રમુખ મિતુલભાઈ શાહ, મંત્રી

હિતેશભાઈ અવસ્થી, નિરવભાઈ ચાંપાનેરી, જીગનેશભાઈ પટેલ, ડો. પ્રધુમન અગ્રવાલ સહિત સૌને સન્માનિત કર્યા બાદ સૌએ રચનાત્મક પ્રતિભાવ આપી જલારામ મંદિર ડીસાની સેવાકીય પ્રવૃત્તિઓની પ્રશંસા કરી હતી. જલારામ મંદિર ડીસાના પ્રમુખ કનુભાઈ આચાર્યે સૌ હોદ્દેદારોને આશીર્વાદ આપી શુભેચ્છાઓ પાઠવી હતી. આ દિવ્ય અવસરે વિવિધ સંસ્થાઓના સર્વ સુરેશભાઈ વકીલ, બળદેવભાઈ રાયકા, ચંદુભાઈ એટીડી, મહેશભાઈ મનવર, રમણીકભાઈ મજેઠીયા, મનોજભાઈ ચૌહાણ, જયેશભાઈ દેસાઈ, ઈશ્વરભાઈ રાવળ, શેલેષભાઈ રાજ્ય સહિત ખૂબ મોટી સંખ્યામાં ભાવિકો ઉપસ્થિત રહ્યા હતા.